

تقویٰ

قرآن شریف میں تمام احکام کی نسبت **تقویٰ** اور پرہیزگاری کے لئے بڑی تاکید ہے۔
 درجہ یہ ہے کہ تقویٰ ہر ایک بدی سے بچنے کے لئے توت بخشتی ہے اور ہر ایک نیکی کی طرف
 دوڑنے کے لئے حرکت دیتی ہے۔ اور اس قدر تاکید فرمانے میں بصید یہ ہے کہ تقویٰ ہر ایک
 باب میں انسان کے لئے سلامتی کا تعوینہ ہے اور ہر ایک قسم کے فتنہ سے محفوظ رہنے کیلئے
حصین حصین ہے۔ ایک متقی انسان بہت سے ایسے فضول اور خطرناک جھگڑوں سے بچ
 سکتا ہے جن میں دوسرے لوگ گرفتار ہو کر بسا اوقات ہلاکت تک پہنچ جاتے ہیں۔ اور
 اپنی جلد بازیوں اور بدگمانیوں سے قوم میں تفرقہ ڈالتے اور مخالفین کو اعتراض کا موقع دیتے ہیں۔
 (ایام الصلح ص ۱۵۱)

تقویٰ کے بہت سے اجزاء ہیں۔ عجب۔ خود پسندی، مال حرام سے پرہیز اور بد اخلاقی
 سے بچنا بھی تقویٰ ہے۔ جو شخص اچھے اخلاق ظاہر کرتا ہے اس کے دشمن بھی دوست ہو جاتے ہیں۔
 (ملفوظات جلد اول ص ۷۷)
 مبارک وہ ہے جو کامیابی اور خوشی کے وقت تقویٰ اختیار کرے۔ اور بد قسمت وہ
 ہے جو ٹھوکر کھا کر اس کی طرف نہ جھکے۔

(ملفوظات جلد اول)

انسان کی تمام روحانی خوبصورتی تقویٰ کی تمام باریک راہوں پر قدم مارنا ہے۔ تقویٰ
 کی باریک راہیں روحانی خوبصورتی کے لطیف نقوش اور خوشنما خط و خال ہیں۔ اور ظاہر ہے
 کہ خدا تعالیٰ کی امانتوں اور ایمانی عہدوں کی حتیٰ الوسع رعایت کرنا اور سر سے پیر تک جتنے
 توہی اور اعضاء ہیں جن میں ظاہری طور پر آنکھیں اور کان اور ہاتھ اور پیر اور دوسرے اعضاء ہیں
 اور باطنی طور پر دل اور دوسری قوتیں اور اخلاق ہیں۔ ان کو جہاں تک طاقت ہو ٹھیک ٹھیک
 محل ضرورت پر استعمال کرنا اور ناجائز مواضع سے روکنا اور ان کے پوشیدہ حلوں کا متنبہ
 رہنا اور اسی کے مقابل پر حقوق عباد کا بھی لحاظ رکھنا یہ وہ طریق ہے کہ انسان کی تمام

روحانی خوبصورتی اس سے وابستہ ہے اور خدا تعالیٰ نے قرآن شریف میں تقویٰ کو لباس کے نام سے موسوم کیا ہے۔ چنانچہ لِبَاسُ التَّقْوَىٰ قرآن شریف کا لفظ ہے۔ یہ اس بات کی طرف اشارہ ہے کہ روحانی خوبصورتی اور روحانی زینت تقویٰ سے ہی پیدا ہوتی ہے۔ اور تقویٰ یہ ہے کہ انسان خدا کی تمام امانتوں اور ایمانی عہد اور ایسا ہی مخلوق کی تمام امانتوں اور عہد کی حتیٰ الوسع رعایت رکھے۔ یعنی ان کے دقیق در دقیق پہلوؤں پر تا بمقدور کار بند ہو جائے۔

(ضمیمہ برابن احمدیہ حصہ پنجم صفحہ ۵۲)

حقیقی تقویٰ کے ساتھ جاہلیت جمع نہیں ہو سکتی۔ حقیقی تقویٰ اپنے ساتھ ایک نور رکھتی ہے جیسا کہ اللہ جل شانہ فرماتا ہے۔ **يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَجْعَلْ لَكُمْ نُورًا تَمْشُونَ بِهِ**۔ یعنی اے ایمان والو! اگر تم متقی ہونے پر ثابت قدم رہو اور اللہ تعالیٰ کے لئے اِتِّقَاء کی صفت میں تیاہم اور استحکام اختیار کرو تو خدا تعالیٰ تم میں اور تمہارے غیروں میں فرق رکھ دے گا۔ وہ فرق یہ ہے کہ تم کو ایک نُور دیا جائیگا جس نور کے ساتھ تم اپنی تمام راہوں میں چلو گے۔ یعنی وہ نور تمہارے تمام افعال اور اقوال اور قوی اور حواس میں آجائے گا۔ تمہاری عقل میں بھی نور ہو گا۔ اور تمہاری ایک اہل کی بات میں بھی نور ہو گا۔ اور تمہاری آنکھوں میں بھی نور ہو گا اور تمہارے کانوں اور تمہاری زبانوں اور تمہارے بیانوں اور تمہاری ہر ایک حرکت اور سکون میں نور ہو گا اور جن راہوں میں تم چلو گے وہ راہ نورانی ہو جائیں گی۔ غرض حقیقی تمہاری راہیں تمہارے قوی کی راہیں تمہارے حواس کی راہیں ہیں وہ سب نور سے بھر جائیں گی اور تم سب راہوں میں ہی چلو گے۔

(آئینہ کمالات اسلام صفحہ ۱۴۶-۱۴۸)

علوم ظاہری اور علوم قرآنی کے حصول کے درمیان ایک عظیم الشان فرق ہے۔ دنیوی اور رسمی علوم کے حاصل کرنے کے واسطے تقویٰ شرط نہیں ہے۔ صرف دین و نحو طبعی۔ فلسفہ۔ ہیئت و طبابت پڑھنے کے واسطے یہ ضروری امر نہیں ہے کہ وہ صوم و صلوة کا پابند ہو اور امیر الہی اور نواہی کو ہر وقت مد نظر رکھتا ہو۔ اپنے ہر نفل و قول کو اللہ تعالیٰ کے احکام کی حکومت کے نیچے رکھے۔ بلکہ بسا اوقات عموماً دیکھا گیا ہے کہ دنیوی علوم کے ماہر اور طلبگار دہریہ منش ہو کر ہر قسم کے فسق و فجور میں مبتلا ہوتے ہیں۔ آج دنیا کے سامنے ایک زبردست بحیرہ موجود ہے۔ یورپ اور امریکہ باوجودیکہ وہ لوگ ارضی علوم میں بڑی بڑی ترقیاں کر رہے ہیں اور

آئے دن نئی ایجادات کرتے رہتے ہیں لیکن ان کی روحانی اور اخلاقی حالت بہت ہی قابلِ شرم ہے۔ لندن کے پارکوں اور پیرس کے ہوٹلوں کے حالات جو کچھ شائع ہوئے ہیں ہم تو ان کا ذکر بھی نہیں کر سکتے مگر علومِ آسمانی اور امرِ قرآنی کی واقفیت کے لئے تقویٰ پہلی شرط ہے۔ اس میں توبۃ النصوح کی ضرورت ہے۔ جب تک انسان پوری فروتنی اور انکساری کے ساتھ اللہ تعالیٰ کے احکام کو نہ اٹھائے اور اس کے جلال اور جبروت سے لرزاں ہو کر نیاز مندی کے ساتھ وجود نہ کرے قرآنی علوم کا دروازہ نہیں کھل سکتا۔ اور رُوح کے ان خواص اور قویٰ کی پمدش کا سامان نہ ہو قرآن شریف سے نہیں مل سکتا جس کو پاکر رُوح میں ایک لذت اور تسکین پیدا ہوتی ہے قرآن شریف اللہ تعالیٰ کی کتاب ہے اور اس کے علوم خدا کے ہاتھ میں ہیں۔ پس اس کے لئے تقویٰ بطورِ فردان کے ہے۔ پھر کوئی ممکن ہو سکتا ہے کہ بے ایمان شریہ خبیث النفس ارضی خواہشوں کے امیران سے بہرہ ور ہوں۔ امواسطے اگر ایک مسلمان مسلمان کہلا کر خواہ وہ صرف دُخو، معانی و بدیخ وغیرہ علوم کا کتنا ہی بڑا فاضل کیوں نہ ہو دنیا کی نظر میں شیخِ اکل فی اکل بنا بیٹھا ہو لیکن اگر تزکیہ نفس نہیں کرتا تو قرآن شریف کے علوم سے اس کو حصہ نہیں دیا جاتا۔ بس دیکھتا ہوں کہ اس وقت دنیا کی توجہ ارضی علوم کی طرف بہت جھکی ہوئی ہے اور مغربی روشنی نے تمام عالم کو اپنی نئی ایجادوں اور صنعتوں سے حیران کر رکھا ہے مسلمانوں نے بھی اگر اپنی فساح اور بہتری کی کوئی راہ سوچی تو بدقسمتی سے یہ سوچی ہے کہ وہ مغرب کے رہنے والوں کو اپنا امام بنالیں اور یورپ کی تقلید پر فخر کریں۔ یہ تو نئی روشنی کے مسلمانوں کا حال ہے جو لوگ پُرانے فیشن کے مسلمان کہلاتے ہیں اور اپنے آپ کو حامی دینِ تین سمجھتے ہیں ان کی ساری عمر کی تحصیل کا خلاصہ اور لبِ لباب یہ ہے کہ صرف دُخو کے جھگڑوں اور الجھیڑوں میں پھنسے ہوئے ہیں اور حَتَّالِینَ کے تلفظ پر مرٹے ہیں۔ قرآن شریف کی طرف بالکل توجہ ہی نہیں۔ اور ہو کیونکر جبکہ وہ تزکیہ نفس کی طرف توجہ نہیں دیتے۔

(ملفوظات جلد اول ص ۲۰۶-۲۰۸)

منقہ بننے کے واسطے یہ ضروری ہے کہ بعد اس کے کہ موٹی باتوں جیسے زنا، چوری، تلافِ حقوق، ریا، عجب، حقارت، بخل کے ترک میں پکا ہو تو اخلاقِ رذیلہ سے پرہیز کر کے انکے بالمقابل اخلاقِ فاضلہ میں ترقی کرے۔ لوگوں سے مروت خوش خلقی، ہمدردی سے پیش آئے خدا تعالیٰ کے ساتھ سچی دُفا اور صدق دکھلاوے۔ خدمات کے مقام محمود تلاش کرے۔ ان باتوں سے انسان منقہ کہلاتا ہے اور جو لوگ ان باتوں کے جامع ہوتے ہیں وہی اصل منقہ ہوتے ہیں۔ یعنی

اگر ایک ایک خلق فرداً فرداً کسی میں ہوں تو اُسے متقی نہ کہیں گے جب تک بحیثیت مجموعی اخلاق فاضلہ اس میں نہ ہوں۔ اور ایسے ہی شخصوں کیلئے لَاخَوْفٌ عَلَيْهِمْ وَلَا هُمْ يَحْزَنُونَ ہے۔ اور اس کے بعد اُن کو کیا چاہیے۔ اللہ تعالیٰ ایسوں کا متوئی ہو جاتا ہے جیسے کہ وہ فرماتا ہے وَهُوَ تَوَكَّلِي الصَّالِحِينَ حدیث شریف میں آیا ہے کہ اللہ تعالیٰ اُن کے ہاتھ ہو جاتا ہے جس سے وہ پکڑتے ہیں۔ اُن کی آنکھ ہو جاتا ہے جس سے وہ دیکھتے ہیں۔ ان کے کان ہو جاتا ہے جن سے وہ سنتے ہیں اُن کے پاؤں ہو جاتا ہے جن سے وہ چلتے ہیں۔ اور ایک اور حدیث میں ہے کہ جو میرے دلی کی دشمنی کرتا ہے میں اس سے ہکتا ہوں کہ میرے مقابلہ کیلئے تیار ہو۔ ایک جگہ فرمایا ہے کہ جب کوئی خدا کے دلی پر حملہ کرنا، تو خدا تعالیٰ اُس پر ایسے جھپٹ کر آتا ہے جیسے ایک شیرنی سے کوئی اس کا بچہ چھینے تو وہ غضب سے جھپٹتی ہے۔

(ملفوظات جلد چہارم ص ۴۰۰-۴۰۱)

میں اُس یار سے تقویٰ عطا ہے نہ یہ ہم سے کہ احسانِ خدا ہے
 کرو کوشش اگر صدق و صفا ہے کہ یہ حاصل ہو جو شرطِ بقا ہے
 یہی اُیمنہ خالقِ نما ہے یہی اک جو ہر سیفِ دعا ہے

ہر اک نیکی کی جڑ یہ اتقا ہے
 اگر یہ جڑ تھ رہی سب کچھ رہا ہے (اباہی مصرع)

یہی اک فخرِ شانِ ادبیا ہے بجز تقویٰ زیادت اُن میں کیا ہے
 دُرد یا د کہ وہ بینا خدا ہے اگر سوچو یہی دارِ الجزا ہے

مجھے تقویٰ سے اُس نے یہ جزا دی

فَسُبْحَانَ الَّذِي انْحَزَى الْاَعَادَى

عجب گوہر ہے جس کا نام تقویٰ مبارک وہ ہے جس کا کام تقویٰ
 سنو! ہے حاصلِ اسلام تقویٰ خدا کا عشق سے اور جامِ تقویٰ
 سلما نو! بنو تمام تقویٰ کہاں ایساں اگر ہے خام تقویٰ

یہ دولت تو نے مجھ کو اسے خدا دی

فَسُبْحَانَ الَّذِي انْحَزَى الْاَعَادَى

(دشمنین)

زندہ دہی ہیں جو کہ خدا کے قریب ہیں
 مقبول بن کے اُس کے عزیز و حبیب ہیں
 وہ دُور ہیں خدا سے جو تقویٰ سے دُور ہیں
 ہر دم امیرِ نخوت و کبر و غرور ہیں
 تقویٰ یہی ہے یارِ کبر و نخوت کو چھوڑ دو
 کبر و غرور و سخن کی عادت کو چھوڑ دو
 اس بے ثبات گھر کی محبت کو چھوڑ دو
 اس یارِ کیلئے رہِ عشرت کو چھوڑ دو
 لعنت کی ہے یہ راہِ سولخت کو چھوڑ دو
 درند خیالِ حضرتِ عزت کو چھوڑ دو
 تلخی کی زندگی کو کرو صدق سے قبول
 تا تم پہ ہو ملائکہ عرش کا نزول
 (برائین احمدیہ حصہ پنجم)
